

A painting of a man with dark hair and a beard, wearing a yellow tunic and an orange shawl, sitting on a rocky ledge. He holds a wooden staff in his right hand and reaches out with his left hand towards a white lamb. The background shows a green hillside and a blue sky.

KONY AYAI KI MALO

Ngarib Obedo Watson Goodman

Nono—Kur icati

KONY AYAI KI MALO

“KONY AYAI KI MALO” obedo ekodet me tienge kame coko pwony kapatpat, di yai da iye adulio kapatpat me Baibuli. Ayei da be nga tuc kop me ateni obedo Baibuli Kikome.

Kop ka Lubanga yai “Ki Malo” kame da tye kede kony kadwong twatwal but cuny kame tye kede kec karacel kede oryo me pore. Kame dano Oswilaro, di eko weko gikareco mege, di eko Lwongo Rwot Yesu pi bedo icunye, eko yei kede cunye dedede Rwot Yesu Kristo bala nyalak, Rwot bino nyutere ne ngato, di eko mino ngat oyei no ilel kede anapakin icunye. Ango aniang man imwaka 1937, doko abedo kede mulem iye aribakin na kede Rwot geno ikareno. Akwai imii kwo ni Bute, wek ebed nyalak kede Rwot ni NAAN, kame di pwodi likame iyei En.

—Watson Goodman (1920-2002)

AMARA KA LUBANGA

1

Do Lubanga nyuto amara mere kikome butwa iye epone ni ta, di wan pwodi oundo otye jodubo, Kristo oto pirwa. —Jo Roma 5:8

Nan do di pwodi ebaga me karama, dido Yesu otyeko ngeno be esawa mere otyeko romo pi en yai ilobo ni wek eot but Papa, dido oundo etyeko maro jo mege kame oundo tye ilobo, en eko maro gi at-wal paka iye ajikini. —Yoana 13:1

“Piento Lubanga omaro lobo, di eko mino wode ame onywalo acel kenekene, wek jo kame Yei en kurtoi, do kibed kede kwo kamam jik. —Yoana 3:16

Likame tye ngatamoro kame tye kede amara kadwong kato man, ngatamoro jalo kwo mere pi jowote. —Yoana 15:13

Kede kibut Yesu Kristo, Ngacungo me ateni, Kao me jo ko too, nga pug rwode me wi lobo. But en ngat omaro wa di eko lwoko wa ibal wa kede remo mere kikome.

—Yab a Yoana 1:5

Rwot onyutere buta imwakini me tiona, di ewaco be: “Eebo, ango amari kede amara kalikame jik; pimano amara na kede Kisa na en komio akwanyi di ako keli buta.” —Erimia 31:3

Do kopni wan oyei bongo piem be, mung ni me dini dwong twatwal: Lubanga ikare moro onyutere ikom, omiye pore iicuny, Ima laikan onene, otite but imoo, jo oyei en ilobo, ogame malo ideyo.

—1 Temeseo 3:16

Iye agege oudo tie kop, do kop da oudo tie karacel kede Lubanga, kop oudo Lubanga. Di kop oko doko kom di eko bedo idyerewa . . . di epong kede kisa kede ateni.

—Yoana 1:1 kede 14

Magi dedede otimere, wek kop duc cobere kakare iye epone kame Rwo t oudo oyamo kede idog enabi, di ewaco be: “Neni, nyako kalikame ngeo icuwo bino Yac,

ebino nywalo atin awobi, obino cako nyinge Emanuel,” Kame oloko dwong mere be, “Lubanga kede wa.” —Matayo 1:22, 23

“Ango kede Papana otie acel.”
—Yoana 10:30

Yesu di ko wacone be, Ango abedo kede wun kare kalac kaman di likame ingeanu, Pilipo? Ngat moro kame nenango, udo eneno Papa; itwero bobon yamo benyo be, ‘nyute wan Papa?’ Likame kere iyeunu be Ango atie ii Papa, Papa da tie iiya. Kope kame anga ayamo butwu likame ayamo kede akarinikin na kena; do Papa kame bedo ikwo na tiyo tice go dedede.

—Yoana 14:9, 10

YESU, WOT KA LUBANGA

3

Ngat kame tuco be, Yesu en
Wot ka Lubanga, Lubanga bedo
ikwo mere, eda ii Lubanga.

—1 Yoana 4:15

Malaika oko dwokone be,
“Cuny Acil bino bino buti, di teko
ka lo ame tie Malotwal bino
umere ikomi, pimano, lo Acil ame
oyaro nywalono, kobino Lwonge
Wot Kalubanga”. —Luka 1:35

Di eko dwokone di ewacone be,
Ngai kara inonono Rwot wek
totekeny ada ayei kop mere? Di
yesu oko wacone be, un dedede
itiiekunu neno (Wot ka Lubanga)
kom en inononi kame etie yamo
kedeu ni. —Yoana 9:36, 37

Pien kibutwa kan konywalo
katin, kibutwa komiowa atin
awobi, Ajakanut mere bino bedo
iepepet mere, Nyinge kobino
Lwongo be Me awura, Nyangol
kop a Lubanga, nyakaruno me
gidedede, Papa Kaliajik, Wod me
Mulem. —Isaya 9:6

Inonono dipwodi etie yamo,
neni edou acil okobino di kongo
umogi didwan okongo awokun
kiedou, di waco be, Mane en Woda
me amara, ame da Cunya yom
pien, Winyenu. —Matayo 17:5

Pien iien (Kristo Yesu) ebedo ical
me kom dien Lubanga Kikome.
—Jo Kolosai 2:9

YESU WACONEWA KOP AMAKE

En ekongo waconegei be, “Wununu jo me piny kane, do Ango ayai kimalo. Wun jo me loboni, do Ango likame danome loboni.” Yesu okongo waconegei be “Asingo niangou be, dipwodi Ibulaimuli, oudo Ango atie”.

—Yoana 8:23 kede 58

Dako okowacone be, “Ango angeobe, Masia oyaro bino anyinge Kristo, “kame ebino, ebino ngingidone wa kope dedede”. Yesu okongo wacone be, “Ango ame ayamo kedini ango inononi”.

—Yoana 4:25, 26

Yesu owaconegei be, “Ango en kwon me Kwo, Ngato ame bino buta liame kec bino neke, bobon

ngato ame yei Ango, orio liabino neke”. —Yoana 6:35

Acalo bala ame atie iloboni, Ango en ceng me lobo. —Yoana 9:5

Yesu bobon okongo waconegei be, “Ateteni Ango en ekeko me romni”. —Yoana 10:7

Yesu okowacone dakono be, “Ango en Iyarun kede kwo, ngato ame bino yei Ango, akadi kono etoi da ebino kwo”. —Yoana 11:25

Yesu owacone kicwono be, “Ango en yo, kede Ateni kede kwo, likatie ngatomoro kame bino bino but Papana, kwanyo kame di ebeo kibuta”. —Yoana 14:6

Ekongo corakino ekodet mejo pi bedo piny iwii lum. Dieko kwanyo mugatin kany, kede reci are, di ekongo tingo wange malo, ekongo lego winyo, di eko tuturo mugatin go, di eko pokopoko but joor mege, joor mege okongo gaabo but ekodet me jo lung. Jo dikongo camo, dikongo romogi kiber, dikiko depo ngidengide kopopoto ikacam okongo pongo ibukito tomon kiwie are. Jo kariki tie kacam oudo romo tutumia kany di likame koribo mon kede kidweda.

—Matayo 14:19-21

Simoni okodwokone di eyamo be? “Rwot wan ocane kan kiwor kiiya, alem be omak gimoro lilili,

kame pikopni abino ciko bwoi ipi”. Kakame kitimo kede amano, kiko neko dek oromo, ame bwoigi do obelebelun kirac. —Luka 5:5, 6

Neni, oudo imuduka are inget yongayo, kame kiwinyo be Yesu ino ame oudo tie ot kiyongayo, kiko koko kidwan gi kamalo, “Okwec kisa maki ikomwa Rwot, Wot ADAUDI”. Ikano Yesu okopenyogi be, “Nyobo kame un imitunu be atimneu”? Gin kiko wacone be “Rwot Yab ne wada wangwa”. Kikano Yesu oko bedo kede kisa kadwong, di ekongo mulumulo wanggi, cuto cuto nono, di wanggi oko yabere dido kiko geeno lube.

—Matayo 20:30 bobon 32-34

6 YESU KRISTO EN NGACWEC KEDE RWOT

Lubanga en Ocweo jame dedede kibut Yesu Kristo. —Jo Epeso 3:9b

Iien kikome, enkame ko cweo iye jame dedede kame tie Malo kede kametie piny. Jame kame neno kede kame lianeeno akadi komini me abakai akadi Ajakanuto, akadi akarunikin me won apugan arai teko dedede. Gidedede kotimo ii en bobon pire.

—Jo Kolosai 1:16

Jame dedede kocweo pire arai pien, kakono dili pien kono giame kocweogo likame ocwere.

—Yoana 1:3

Lubanga iceng me cen gi etie yamo kede wa iyi Wode ame en eyero pibedo musika me gi dede-

de, bala ame ocweo kede loboni pire. —Jo Eburania 1:1a, 2

Bobon da leb dedede poore tuco be, “Yesu Kristo en Rwot kibut deyo K’lubanga Papa.

—Jo Pilipi 2:11

Pimano wek ot me Isirairi ngei ateten'i be Lubanga en komio Yesu ame un igurunu ni pibedo Rwot kede Kristo. —Tic me Joor 2:36

Naan pi kopni Kristo oto, eko yaruno, di bobon eko kwo totekeny ebed Rwot me jo oto ki jo akwoda.

—Jo Roma 14:9

Lubanga won kisa, en omio el-wongowa pi ribere iye amara Awode Yesu Kristo Rwotwa.

—1 Jo Korinto 1:9

YESU KRISTO EN NGANGOL KOP WA DUC 7

Kere pinyobo omio in isingo ngolone omini kop? Nyobo amio in isingo dabo nying omini kede cukone kop? Pien wan dedede oyaro cungo inyim kom me ngolo kop aKristo.

—Jo Roma 14:10

Abino mini cul inyim Lubanga kede inyim Rwo Yesu Kristo ngat oyaro ngolo kop me jo akwo kijo oto, ikare kame ebino neeno kede i Ajakanut mere.

—2 Temeseo 4:1

Kaame wot adano bino bino kede i Deyo mere kede Imalaikan mege kacil, Ebino bedo ikom me Deyo mere. Atekerin dedede bino cokere inyime, en eko pokog i

acel acel kiyore, bala ame nyakwat pokon kede oromini kikom diegi tengen.

—Matayo 25:31, 32

Pien Papa likangolone ngato moro kop, do en etieko mino twer me ngolokop but Wode.

—Yoana 5:22

Ikom ceng ame Lubanga bino ngolo kede mung ajo iyi Yesu Kristo bala ame Jirina tiekede.

—Jo Roma 2:16

En ecorakinowa pi tuco ejiri butjo, kede jurao be, en nono kikome ame oudo Lubanga opoke pi bedo Angolkop me jo akwo kede jo oto.

—Tic me Joor 10:42

BWOT TIYE BUT KRISTO KENEKENE

Ango en dogola, kangata kadonyo iyot ebeo ibuta, ebino amaraaun, ebino donyo iiye, kede wok oko, eko udo amel.

—Yoana 10:9

Yesu okongo wacone be, "Ango Yongayo, Ateni, kede kwo, liatие ngato kame bino but Papana kwanyo ame ebeo Ibuta".

—Yoana 14:6

Pimano ibinunu to igi arecou, pien kame liiyeunu be Ango en en ibinunu to igiarecou. —Yoana 8:24

Jo dedede odubo, okominogi liame kituno i Deyo Alubanga kame kono Margi kede be jo opoore nono pi kisa mere, ii alako ame tie i Kristo Yesu.

—Jo Roma 3:23, 24

Pibedo dano me ateni ebedo acakini me amaraun kali ajik ibut jo awinye dedede.

—Jo Eburania 5:19

Pimano en esobolo maraojo iwilobo lung, ame bino but Lubanga di beo ibute, bala ame etie kwano kede Kisa pirgi.

—Jo Eburania 7:25

Likame tie alako but ngata more, pien liame tie nying moro iwi loboni akadi acel ame omio jo piudo kede amaraun.

—Tic me Joor 4:12

Pien Lubanga lioyerowan pililo, do pi udo amaraun ibut Yesu Kristo Rwotwa.

—1 Jo Sesalonika 5:9

BWOT TIYE BUT KRISTO KENEKENE

9

Do, pire, un dedede itienu i Kristo Yesu, olokere ibutwa rieko ayai ibut Lubanga, kede poore ki lonyere kede nyiko iyapi iyapi but Lubanga. —1 Jo Korinto 1:30

Ngato komio kome kene wek esobolo dwokowa iiticewa me kwina iswiliaka, di eko lonyowa wek obed jo me ayera mege kikome, ame omwonere itice kabeco. —Tito 2:14

Mino pwoc but Papa ngato otieko poorowan pibedo jolunyo me jo opoore iilero. En ekwanyowan iiteko me colo, di eko titowa iye ajakanut me amara me awod Kame wan kodwokowa piremo

mere, kede timo kisa igiarecowa.
—Jo Kolosai 1:12-14

Pien Wot adano obino pimono kede marao jo korwenyo.
—Luka 19:10

Gin kiko wero wer anyen, dikiwaco be, “In ipoore kwanyo itabu iko yabo kakame koumo, pien in oudo koneki, diiko dwoko wan but Lubanga kede remoni, kiiatekerin, kileb, kede jo kiwad”.
—Yab a Yoana 5:9

Ootunu iye amara, bala kame Kristo omarowa kede, emio kwo mere pirwa, bala giamia kede gialuca me giarecowa but Lubanga, pi ngwece amit. —Jo Epeso 5:2

10 REMO A YESU RIBAKINO WA KEDE LUBANGA

Medo iwi mano, wan pibedo jomeateni pi remomere, kobino maraowa ililo ka Lubanga pien.

—Jo Roma 5:9

Kiiyen, wan oudo alako pi remomere, kede aweka me giarecowa, pi abara me kisamere.

—Jo Epeso 1:7

Mane en remona me isikan kanyen, koonypi jo atot pikwanyo giarecou.

—Matayo 26:28

Ngeunu be likame kolakou kede jamni adubere bala eceta amoto sabu; yai iye iponesou ame likakonyo ame igamunu ibut jo akwariu, dikoko lakou kiremome wel kadwong me a Kristo, bala

atin Romo alikatie kede raco moro akadi acel. —1 Petero 1:18, 19

Kame wan ooto iilero bala ame en etie kede lero, wan obedo kede amara but jo icegun, remo a Yesu Kristo bino lonyowan iigikareco dedede.

—1 Yoana 1:7

Bedo rom amene pi remo a Kristo ame cuny acil omio ejalo kome abongo rac moro but Lubanga, pi lonyo iponesou kede ticeu koto, pilokere tic ne Lubanga akwo?

—Jo Eburania 9:14

Do likame pi mano kenekene, pi medo iwi mano wada olelo but Lubanga ii Rivotwa Yesu Kristo kame naan wada oudo iye ribere kede pucuno.

—Jo Roma 5:11

Pi kisa omio komaraou pi yei,
liame piru kenu, ebedo giamia ka
Lubanga weko me tice, tetekeny
moro wakere. —Jo Epeso 2:8, 9

Pimano omarowa pi bedo jo
opoore piyei, wan otie kede mulem
ibut Lubanga pi Rwotwa Yesu
Kristo. —Jo Roma 5:1

Pien ii Kristo Yesu liame kepere
arai bongo kepere timo gimoro, do
yei tio pi amara. —Jo Galatia 5:6

Yei Rwot Yesu Kristo ibino
amaraun. —Tic me Joor 16:31

Giame onywalere ii Lubanga
bwono loboni, mane en deyo en ob-
wono loboni pi yei wa. —1 Yoana 5:4

Gin kiko penye be, “Wan opore
timonyo wek osobolo timo tice ka
Lubanga”? Yesu Okongo dwokon-
egi di ewaconegi be, “mane en tic
ka Lubanga, wek iyeunu lo ame en
eooro.” —Yoana 6:28, 29

Kopegi kogigiro be un poore
iyeunu be, Yesu en Kristo wot ka
Lubanga, iiyeunu ibinunu udo
kwo inyinge. —Yoana 20:31

Di oko ude, di eli kede pore
nango, kame tiye me iswil, do
mano kame tiye me yei a Kristo,
Pore Kame tiye me a Lubanga
iyei. —Jo Pilipi 3:9

Opako Lubanga Papame Rwotwa Yesu Kristo, Papame Kisa, kede Lubanga me kwei.

—2 Jo Korinto 1:3

Lubanga mene kacal kede Lubanga ame timo kisa igiareco, ame iweko ibucar me dul joame lunyo ipaco mere? Liame emako lilo pikare alac. En gire cunye yom iikisa mere.

—Mika 7:18

Pien kisani dwong twatwal imalo twal, atenini da tuno malo iye idoun.

—Sabuli 108:4

Ikisa ka Rwot omio liame kotiekowa, pien isasir mere liame doko nok. Kibedo nyen odikino acel acel, yeini dwong twatwal.

—Abakirittoi 3:22, 23

Bala ame malo bor kede twatwal yai ipiny kane omiodo yei kajo awore dwong kiteko, Dokisa ka Rwotwa bedo ikar kede ikar ibut jo ame lware, do poore mere tuno but idwe me idwe.

—Sabuli 103:11, 17

Likame pi tice me poore kame wan otimo en komio komaraowa, kwanyo ikisa mere, omiowon olonyowa kede cuny acil minowa doko nyen.

—Tito 3:5

Pore wan bino kede nwangcuny ikom mere me kisa, wek oko udo isasir, di da oko udo kisa kame bino konyo wa iye esawa kame mitere kede.

—Jo Eburania 4:16

“Bia ber, wan oniangere karacel”, mano yamo aRwot, “akadi dido giareconi calo bala giakwar kibino doko bala yer me oromo atar”.
—Isaya 1:18

Cuny karacel kede ateran waco-be, “Biya”! Wek ngato ame orio oneko bin. Ngatomoroni ame cunye mito, ebin emat piime kwo nono.
—Yab a Yoana 22:17

Bu! Ngatomoroni ame orio oneko, ebin kakame pi tie iye kede uda jo kame iliunu kede sente, bianu, iwilunu icamunu Ee bianu pi vino kede pii, cak abongo sente akadi abongo wel.
—Isaya 55:1

Iceng me ajikini ceng adwong me (nywako) ebaga, Yesu ocungo

di eko koko di ewaco be, “Ngato moroni kame orio oneko ebin buta wek emati”.
—Yoana 7:37

Kame Yesu oneno kopno, cunye liobedo yom eko waconegi be “Wekunu idwe atitinogo bin buta, kur igengunu gi pien, ajakanut Kalubanga mergi”.
—Marako 10:14

Bianu buta, un jokool kede kame yec odio, ango abino minou wei.
—Matayo 11:28

Naan wan do otiye jo cungo ne Kristo, bala kame Lubanga okwao wu kede ibutwa: Ongangao wu aka Kristo, riberenu bobo karacel kede Lubanga.

—2 Jo Korinto 5:20

14 LIKAME JO DEDEDE OBEDO IDUWE KA LUBANGA

Pikop ni omio idwe Alubanga
kede idwe Ajwogi oko nyutere,
ngato ali atimo tice me poore
mano liame atin ka Lubanga,
akadi ngato ali amaro omimere.

—1 Yoana 3:10

Toto me jo ame cuny k'Lubanga
telo en gin idwe Kalubanga, pien
liame un omiou cuny me bedo
ipasoi wek ilworunu, un omiou
cuny me Kisa ame wan okok kede
be, “Aba Papa”. —Jo Roma 8:15

Likame jo dedede kame Iwonga
be, Rwot, Rwot, bino donyo iye
ajakanut me malo; do ngat kame
timo gi kame papana me imalo
mito. —Matayo 7:21

Wek ibedunu idwe aliame
kocao, kalikame udo awanon.
Idwe ka Lubanga alikatie kede
rac moro idier atur Kongwalo,
idier jo ame un irienyunu kibutgi
bala ceng iwiloboni. —Jo Pilipi 2:15

Pimano yaunu tengen kibut gi
ipokerenu kedegi Rwot en kowaco.
Kur imulunu giarac, Ango abino
gamou. Abino bedo Papau, uda
ikounu doko idwena awobe kede
anyira mano Rwot en kawaco.

—2 Jo Korinto 6:17, 18

Kijo atot kame yei en emiogi
akarinikin me doko idwe a
Lubanga, akadi jo ame yei nyinge.
—Yoana 1:12

KOP KAME LUBANGA WACO IKOM AMATA KAME MERO

15

Tice me kom atie kakaler gin
ige: adote, caro, epali, woro cal,
jwok, kwor, pyem, cunyarac, lilo,
amone, apokopokun, ikodeta,
kwarcuny, amera, mielkom, kede
apat acalo amano da, ngat atimo
ticego, liadonyo iye ajakanut
Ka'Lubanga. —Jo Galatia 5:19

Wek ootunu kiber, acalo bala
kiceng, weko iye iponeso me tuko
kede amera, liame iyeadote kede
epali, weko ikwarcuny kede
nyeko, do ongapunu Rwot Yesu
Kristo, do kur icobunu mit me
kom. —Jo Roma 13:12, 14

Otakwei, jogo ame dilo yai
odiko sek dikiko geeno mato

kongo tuno piny yuto, tuno
kakame kongo do ko duny ikomgi
bala mac. —Isaya 5:11

Kur iketo cunyi ngico kongo
ikikompe bala ame cal mere tie
kede, eliire, Icen mere ekokaani
bala emusaga, ekongo loko cal me
wangi doko bubu. —Agole 23:31, 32

Kongo obedo gi angacae, emero
ngat anga epali loame getanar
dopiamera udodo riekoline.

—Agole 20:1

Bedunu di igwokerenu, wek kur
ikare moro cunyu pong kede kwic,
amer, par me kwo anaan, dido
ceng no ko bino butwu di likame
iyikerenu. —Luka 21:34

Yesu oko dwokone be, “In poore maro Rwo Lubanga kede cunyi dedede kiriekoni dedede, kitam ni lung mane en nyut me agege”.

—Matayo 22:37, 38

Di oudo etie ot kiyongayo, lomoro oko ringini bute di ko rionkinopiny dikongo penye be, “Nyapwony kaber, atim nadi tete-keny aud kwo alika tiek”? Kikano Yesu oko penye be, “Pinyo bo omio in ilwongango be nyapwony kaber? Likatie lokaber, kwanyo Lubanga kene, in ingeo iswiliaka, Kuritim adote, kur ineki, kur ik-wali, kur imio ijura me angalo, kur irodo, Lwor papani kede

toton”. Ekodwokone di ewacobe, “Nyapwony mago dededed amako geeno ikare me tinona”. Yesu Okongo nene kede cuny me amara, dikongo wacone be, “Tie gialcel kame in iweko; Ot icat ojameni dedede kame in itie kede, ikongo pokonjo jo can, ibino bedo kede abara imalo, iko bino yeno musalaba iluba”. Cunye okongo wang pi kop ni kitek, eko ot di elilo pien oudo etie kede abar kadwong twatwal. —Marako 10:17-22

Tie yongayo ame ber nedano, do ajikini mere ento. —Agole 16:25

Kur ingalerenu, pien Lubanga liame osekelo; giame dano cuo, en ame ebino kaano. —Jo Galatia 6:7

Idwe katino, ngatomoro kur ngangalou, ngato ame timo tice me poore en ebedo ngato kopoore acalo bala en epoore. Ngato kadubo en ebedo me ajwogi pien jwogi odubo geeno iye agege.

—1 Yoana 3:7, 8a

Un liame ingeunu be jo aliopore liame bino sikao Ajakanut a Lubanga? Kur ngalu, akadi jo adote akadi jo aworocal, akadi jo caro, akadi cwo mogo alokere balamon, akadi jo atepo cwo icegun, akadi jo kwoo, akadi jo akom gi miel, akadi joamera, akadi jo ayet,

akadi jo yak, liame kibino sikao ajakanut a Lubanga.

—1 Jo Kolosai 6:9, 10

Kur ngatomoro ngangalou kede kope mogo ayorgili, pien akodi kopego en kame mio lilo a Lubanga bino kede but jo aliawinye.

—Jo Epeso 5:6

Bedunu jo ame tio kede kope, weko jo awinyo awinya kenekene diingalerenu kenu. —Yakobo 1:22

Kangatomoro aparo kene be en gimoro, dodi en liagimoro udo etie ngalere kene. —Jo Galatia 6:3

Jo atot bino bino inyinga dikiwacobe, “Ango en Kristo kibino ngangalo jo atot”.

—Matayo 24:5

Bala kame dub obino kede iloboni ibut dano acel, dido to oko wok iidub, kikano to okonyai but jo dedede pien jo dedede odubo.

—Yakobo 1:15

Bedo kede par me kom en to, do par me cuny en kwo kede mulem. Pien par mekom bedo kwor kede Lubanga; pien liame eworo iswil Alubanga atwalatwala.

—Jo Roma 8:6, 7

Cuny ame dubo en katoo, Awobi liame yeo dub apapa mere, akadi Papa da liame yeo dub kawode, poore me ngato ko poore bedo bute gire, dub me nyadubu da bedo iwi won gire kene.

—Esekeri 18:20

“Poore newan timo kisa kede bedo kiyom cuny, pien ominuni ouden oto naan ekwo, ouden erwenyo naan eudere”. —Luka 15:32

Bala ame poore telowa iikwo, amano ngato kame lubojwogi dubo tuno ito. —Agole 11:19

Pien epeera me dub en to.

—Jo Roma 6:23

Do jo lworo, kede atiye kede bongo yei, jo tim jamni areco, jo nek, jo aringo kede abe, jo amodo jo, jo kame woro cal, kede jo angalo jo duc, bino bedo kede kargi inam kame lyel mac kede eupa: Man en too me are.

—Yab a Yoana 21:8

Tatamo kiber be en Wot ka Lubanga kede teko, bala ame cuny me poore mito, iye iyarun ibut jo koto.

—Jo Roma 1:4

Kakame eyamo kede kopegi, eko koko kede dwane alongo, be, "Lasaro, bia," loame oudo otono okongo awokun kiye ates di etweere kede igoen me ates, kinyime da dikoboo kede egoe. Yesu oko waconegi be, gonyenu iwekenu eoti.

—Yoana 11:43-44

Pimano Papana mara, pien apyelo kwona piny totekeny akwanye bobon. Liatie ngato kasobolo kwanye ibuta. Ango ikoma en kame apyele ikoma. Atie

kede akarunikin me piele piny, kede me kwanye bobon, icorakin ni audio ibut Papana.

—Yoana 10:17, 18

Eko bino diekongo mulo sanduku katwole, jo oudo tie jeene okongo ber cungo acunga, "Dieko waconegi be", Eponga awaconi be, yai. Ngato oudo oto dikongo alepun malo ekongo geno yamo kijo.

—Luka 7:14, 15a

Ango en ica ame oudo ato, naan angou akwo kwome ikar kede ikar, Amen. Atie kede agony me too kede me jo koto da.

—Yab a Yoana 1:18

Nyading me ajikini ame kobino nekaro en too. —1 Jo Korinto 15:26

“Rwot owaco be, ‘Kur ibed kede Lubanga apat Inyima. Kur icwei epone me cal moro ame okedo, amoto cal moro me gimoro imalo, amoto cal ame tie piny iwilobo, amoto ame tie ipi ame tie ipiny meloboni.

‘Kur irionkino congi piny pi worogi, arai tic negi.

‘Kur ilairo inying Rwot Lubanga atatai, pien Rwot liame bino weko ngato ame sikano Inyinge atatai.

‘Gwok ceng me sabato, di ikolonye di ecil, bala ame Rwot Lubanga ocorakino in kede Ikom ceng kanyape, itim ticensi dedede.

‘Lwor papani kede Totoni, bala

ame Rwot Lubanga ni ocorakino in kede.

‘Kur ineki.

‘Kur itim adote.

‘Kur icuk ne nyawoti kop nono.

‘Kur iparo dako anyawoti, bobon kur icib cunyi ijame me iot anyawoti, amoto poti mege, araibo epasoit mere, amoto apasoit mere, amoto twon mere, amoto asigira mere, amoto gimoro ame etie kede”. —Iswiliaka 5:7-21

In ingeo cik dedede, be kur itim adote, kur ineko, kur ikwalo, kur ibed nga cungo me abe, kur imai gi me dano ocelu, wor papani kede totoni. —Marako 10:19

Pien wang Rwot tie iyongayote kadano, en eneno ot mere. Liame tye colo moro arai tipo me to moro ame nyadubo sobolo pwono kede dub mere iye. —Yobu 34:21, 22

Ngatomoro kara sobolo pwono ikabedo me mung, me wek kur anene? Rwot owaco. Kere ango liapongo malo kede piny? Rwot owaco. —Erimia 23:24

Wang Rwot tie ikabedo dededeneno giarac kigi aber. —Agole 15:3

Ango akaruno ot ai ii cunyi? Amotobo ango akaruno por tuai iwangi? Kame aito malo da in itie kuno, Akadi apet kitandana da imac in itie iton kuno da. Ateteni

colo liakaruno pwono kibuti, kiwor rieny bala kiceng, colo kede lero dedede calacala kibuti.

—Sabuli 139:7, 8 kede 12

Liatie gia cwea moro ame kanere Ibute, gidedede tie kakaler iwange, ame poore ne wan nyuto kiticewa. —Jo Eburania 4:13

Likatie mung moro alikame kobino nyuto, likame tie gimoro opwono alikame bino ngeere diekongo neeno iceng. —Luka 8:17

Pien kop ka lubanga dwir, bobon etiye kede twer, ebit lono pala kame bit tu cel kede tu cel da, kame sobolo pi pokon cuny. Karacel kede ngico tam kede par me cuny dano. —Jo Eburania 4:12

Wot kadano bino ooro imalaikan mege, dikikongo coko jame dedede me ajakanut mere joame rubo jo kijo epali diekongo ucogi iye asara me mac. Ikuno koko bino bedo dwong kede kakao lak.

—Matayo 13:41-42

Jo dubo dedede kobino ucogi imac, kijo atekerin dedede ame wigi owil ki Lubanga. —Sabuli 9:17

Maage dedede bino ot ie alola kaliajik, do jo opoore ikwo me ikar kede ikar.

—Matayo 25:46

Kame cingi arai tieni en amii dubo, ngole ikouce tenge pien bino bedo ber twatwal in donyo ikwo

diingwalo, loono in bedo kitieni are, arai cingi dedede dioko uci kede imac kaliato. —Matayo 18:8

Malo ki lobo kame naan tieni, kokanonegi mac tuno kede iceng me ngolo kop, kede alola me jo kalikame lworo Lubanga.

—2 Petero 3:7

Jogi kobino lologi kede too kaliajik inyim Rwot kede iteko me akarinikin mere.

—2 Jo Sesalonika 1:9

Pien alilo kalubanga onyutere kimalo but jo dedede kame dagi kop mere kede kame tiye kede mam pore, kame mako ateni iye epone kame likopore.

—Jo Roma 1:18

Pien otieko iko ceng ame ebino ngolone kede loboni kop ii poore ikom dano ame en etieko pooko, en emio niang aber pi loni ibut jo lung, pi Yaruno en ikom jo oto.

—Tic me Joor 17:31

Rwot ngeo epone ame ekonyo kede jo oyei, kede epone ame edaro kede jo dudubo kiye alolagi tuno kede iceng me ngolokop.

—2 Petero 2:9

Wan dedede obino cungo inyim kom me ngolo kop a Rwot ngat acelacel bino udo epeera me tice me kom, di olubo kede tice mege, arai rac, amoto ber.

—2 Jo Korinto 5:10

Amara bedo dwong twatwal pirwan amane, wan poore obed kinwang cung iceng me ngolo kop, bala ame en etie kede, wada otie amanono iloboni. —1 Yoana 4:17

Bala kame ocikone dano pi too kichel, icen mere ngolokop.

—Jo Eburania 9:27

Aneno jo oto, katino kede kadongo, dikicungo inyimi di kokongo yabo kitabun, kitabu acel koyabo, kitabu me kwo. Jo koto oko ngolonegi kop di olubo ticegi. —Yab a Yoana 20:12

Ngat acel acel ibutwa bino teero wel metic mere kikome but Lubanga. —Jo Roma 14:12

Giamia me nono liacalo kede akangas. Pien kame pi kop adano acel otingo okomino jo atot oto, pimano Kisa kaLubanga bino mede kede giamia ametie ikisa adano acel. Yesu Kristo pi jo atot.

—Jo Roma 5:15

Likame pilo ame mito, amoto ngato karingo, do me Ka Lubanga loanyuto Kisa. —Jo Roma 9:16

Lubanga piemo kede jo atingere, do emio kisa but jo am-wol. —1 Petero 5:5

Pien ingeunu kisa ka Rwotwa Yesu Kristo amane, Akadi bed bala riki ebaro, naan do pi monou

edoko nyacan, un do ii can mere ibarunu do. —2 Jo Korinto 8:9

Apwoyo Rwot Lubanga, pikisa mere giamia mere ali awacere.

—2 Jo Korinto 9:15

Kakame dub twere iye, kisa do twere iye twatwal, bala kame dub oumere kede ito, piamano kisa da umere ipoore tuno kede ikwo kalikatiek pi Yesu Kristo Rwot-wa. —Jo Roma 5:20,21

Iteko kadwong, Joor okongo jurao Iyarun Ka Rwotwa Yesu Kristo. Okomino Kisa kadwong okongo bedo kedegi.

—Tic me Joor 4:33

Lubanga lianeno kareca me kwina piny, do naan ecorakino jo dedede swilaro iwilobo lung.

—Tic me Joor 17:30

Awaconeue be, lili kame likame iswilarunu, un dedede iyarunu wang imac (itounu). —Luka 13:3

Ekongo waco be, “Swilaronu, pien Ajakanut me malo tie do iyapiyapi”. —Matayo 3:2

Iturur icuny me Lubanga timo iswilar iye amaraun, wek yutuno bobon, do iturur me loboni kelo too. —2 Jo Korinti 7:10

Petero oko waconeugi be, “Swilaronu batisou i Nying Yesu Kristo pi kwanyo giarecou, ibinunu udo cuny Acil. Swilaronu wek giare-

cou wei tengen totekeny kare me iworar bin ibut Rwot”.

—Tic me Joor 2:38, 3:19

Ngato kame umo giarecomege likame edoko riek, do ngato kame tuco, di weko giareco bino udo kisa. —Agole 28:13

Ucunu giarecou dedede ame oudo itimunu. —Esekeri 18:31

Awaconeue, be iyepone nono da ilel bino bedo malo pi ngadubo acel kame swilaro, lono but jo ot kanyaong iwiye kanyaongan opore, kame likame pore swilaro. Amanono da awaconeue be imalaikan Alubanga dwong kede ilel pi ngadubo acel kame swilaro.

—Luka 15:7 kede 10

Kame nyadubo olokere oweko giareco kame etimo di eko lubo iswiliakana kame acorakino en timo, ateten'i liabobon eto.

—Sekeri 18:21

Wek nyadubo wek yongayo mere, kede ngato aliopore da wek par mege, wek edwog but Rwot, ebino udo kisa ibut Rwot kede Lubanga, kobino winyo legomere.

—Isaya 55:7

Kame in itimo Kisa but jo icegun, papani atie malo da bino timoni kisa.

—Matayo 6:14

Kame Yesu oneno yeigi, ekowacne loojony be, "Woda giareconi Kosasiro".

—Marako 2:5

Kotito kop me kisa pi kicwoni (Yesu) Lubanga Otinge malo ibad mere me tucam pibedo awobi me Ajakanut mere kede Nyalak, pimino iswilar but Isirael kede aweka me giareco.

—Tic me Joor 13:38b, 5:31

"Nen acungo idogola di akung-kungo, kangato owinyo dwana eko yabo ekeko, abino wok iot bute, ako cam kede, eda ecamo keda".

—Yab a Yoana 3:20

Opoore tuco iswilar no kede aweka me giareco Inyinge but atekerin dedede me wilobo geno i Yerusalem.

—Luka 24:47

Pien kisa aLubanga kame okelo alako, otieko neeno but jo dedede diepwonyowa be “Weko mukamfiri, kede mit me loboni, wan poore bedo iye ateni, kede bedo me poore, kede bedo jo aLubanga Ikare gi”.
—Tito 2:11, 12

Ket tami ijame me malo, weko ijamni amako loboni.

—Jo Kolosai 3:2

Kur iribere kede tice kame anyakini gi li, me colo piny tikatika iparao tengen ikomgi.

—Jo Epeso 5:11

Kur isingo maro lobo arai jame atie ilobo kame ngato osingo maro loboni amara a Papa likatie

ikome, pien gi dedede en mit me wang ewaka me kwo — liame me aPapa, do ebedo me loboni.

—1 Yoana 2:15, 16

Mon ajo adote, Likame ingeunu be, bedo awotin kede loboni udo kwor kede Lubanga? Ngato ame ribere kede loboni, ebedo nyading ka Lubanga.
—Yakobo 4:4

Lwokerenu wek ibedunu jo acil, kwanyunu ticeu arecogo tengen Inyima lworunu timo giareco.

—Isaya 1:16

Kur itwerenu iye ayoko acel kede jo kalikoyei: pi aribariba nyo kame tiye but pore kede mam pore? do ariba nyo atiye but lero kede colo?
—2 Jo Korinto 6:14

Abino bobon mini cuny anyen, dokon da abino ketoni tipo anyen: abino Kwanyo cuny katek bala engaro kikomi tengé, di ako bino mini cuny aringoringo.

—Esekeri 36:26

Kame di in ingeo be en epore, ingeo da iber be dano dedede kame timo tice me pore obedo anywali mere. Ongeo da kiber be dano kame Lubanga onywalo likame mede timo dub, dano kame Lubanga onywalo daro kome, do ngarac likame twero pi mule.

—1 Yoana 2:29; 5:18

Pimano, kame dano moroni tiye but Kristo, obedo gi aketa anyen,

jamni asek okato, anyen do en obino. —2 Jo Korinto 5:17

Yesu di ko dwokone di ewaco be, Ateteni, ateteni awaconi be, Likame tie ngato kasobolo neno ajakanut a Lubanga kwanyo di enywälere me ire. —Yoana 3:3

Do kolwokou, bobon kolonyou, dokon da osasirou inying Rwot Yesu Kristo kede i cuny aLubanga wa. —1 Jo Korinto 6:11b

Pien Konywali me ire, likame iikodi kame dubere, do iikodi kalikame dubere di yai ikop ka Lubanga kame kwo di bedo nakanaka. —1 Petero 1:23

In oudo ito iyoteni areco kede idubni: . . . Lubanga di ko yaruno wa karacel kede Kristo di eko mino wa bedo karacel kede en ikabedere me malo ii Kristo Yesu.

—Jo Epeso 2:1 kede 6

En kikome eko yeno dub wa ikome ikom yat, tetekeny wada otoi kibut dub di oko kwo pi pore, pi a poreso mege en komio wan ocango.

—1 Petero 2:24

Bala kame in iyaruno kede karacel kede Kristo, mii do cunyi moi jamni me malo, kakame Kristo bedo iye ibad cam a Lubanga. Ket tamni ijamni me

malo, weko iye ojame me loboni. Piento in ito do kwo ni da okanere kede Kristo but Lubanga.

—Jo Kolosai 3:1-3

Jogo kame tie me a Kristo otieko guro kom kede mit mege karacel kede imuwe. Kame di wan okwoo ii cuny, pore ne wan oot da ii cuny.

—Jo Galatia 5:24, 25

Epone mene kame wan jo kame otyeko too idub obino kwo kede bobon iye? . . . Iye epone nono da marerenu bedo jo kame oto atwal idub, do di ikuunu but Lubanga ii Yesu Kristo Rivotwa.

—Jo Roma 6:2 kede 11

Ngat kame cwone kome anyakin me kom, ebino kano giotop, do ngato kame cwo icuny ebino kano kwo alikatiek. —Jo Galatia 6:8

Bala kame Musa otingo kede ebela iekitela, Wot adanoda obino tingo malo amanono, totekeny ngato ame yei en ewek to, do ebed kede kwo alikatiek. —Yoana 3:14,15

Mane en kwo alikatiek, wek gin kingei, be Lubanga me ateni kede Yesu Kristo ame in Ilworo.

—Yoana 17:3

Ngato ame yei Wod tie kikwo alikatiek, Ngato kame likayei wod

likame bino neno kwo, do lilo ka Lubanga bedo ikome. —Yoana 3:36

“Giamia aLubanga en kwo alikatiek ame tie I Yesu Kristo Rwotwa”. —Jo Roma 6:23

Me ateteni awaconeu, ngato ame winyo kopna dieko yei ngato ko cwaa, etie kede kwo alikatiek, likame ebino tuno inyim kom me ngolo kop, do etieko yai ito etuno ikwo kalikatiek. —Yoana 5:24

Kope mege kede kisa mere kikome onyutere iineeno Ka Nyalakwa Yesu Kristo, ngato otieko bwono to eko keelo kwo kede bedo nakanaka ilero diebeo iye Jiri. —2 Temeseo 1:9, 10

Cuny kikome jurao kede cuny-wa be wan idwe ka Lubanga.

—Jo Roma 8:16

Mane en kijura be Lubanga omiowan kwo kalikatiek, kwoni tie iwode, ngat kame tiekede wod, tie kikwo, do ngat kame li kede wod likame tie kede kwo. Kopegi agigironewun jo kame yei nyng wot a Lubanga wek ingeunu be, itienu kede kwo kalikatiek.

—1 Yoana 5:11-13

Ngat ame tie kede iswiliakana diegwokogi, ebedo nyawota, ngat kame mara, Papana da mare, abino mare kede nyutere bute.....

—Yoana 14:21

Tice me poore bino bedo mulem, kede bobon poore kelo ayamakin ki niang me ikar kede ikar.

—Isaya 32:17

Pien un idwe awobe, Lubanga ocweo cuny awode icunyu ame kok ibutu be “Aba Papa”.

—Jo Galatia 4:6

Ikopni wan ongeo be wan obedio ien ki Eda iiwan, pien en emiowan cuny mere. —1 Yoana 4:13

Pikopni wan ongeobe wan ongee, kamewan omako iswil mere kiber. —1 Yoana 2:3

Man en iwandik, be Lubanga omiyo wa kuwo kamam jik, do kuwo ni tiye but wode.

—1 Yoana 5:11

32 KAME KRISTO BEDO IKWO NI, EMII YOM CUNY

Naan ango abino butu bobon,
kope na ayamo iloboni wek gin
kibed kede kilelna, diopong
ikomgi. —Yoana 17:13

Abino bobon nenou wek cunyu
bed kede ilel, do ilelu no liatие
ngat kabino kwanyo tengе ibutu.
—Yoana 16:22

Pien ajakanut ka Lubanga
liobedo cam arai giamata, do
poore, kede mulem icuny Acil.
—Jo Roma 14:17

Do pimano, kame pikisa
iyarunu twomo pi ikulo me alako.
—Isaya 12:13

Ango kogura kede Kristo do
pimano kwo ame ango akwo

likame mera, do Kristo en akwo
iiango, kede kwokame nan akwo
ikom, akwo pi yei iiwod ka
Lubanga ame omara di ekongo
mino kwo mere pira.

—Jo Galatia 2:20

Ayamo kopegi wek ilelna dong
butu totekeny ilelu mede ameda
pong. —Yoana 15:11

Ibinunu nyutona yongayo me
kwo inyimu en pongme ilel icingu
me tucam en ilel me ikar kede
ikar. —Sabuli 16:11

Ngato ali konyutoneu amara,
akadi naan dilikame inenenu il-
elunu kede kilel ame likame
kowaco, ilel kame kosuuro.

—1 Petero 1:8

Akadi dilikaun iwinyunu dwan Lubanga, di ikounu jemo iye iswiliaka ka Rwot, cinge bino bedo ikomu, bala kariki ebedo kede but joapapiu.

—1 Samwiri 12:15

Likame ingeunu be ngato kame un imirenu bedo ipasoi bute ibedunu ipasoi mege, arai bedo ipasoi me dub ame terou ito, amoto ame tuno kedeu ipoore piworo Lubanga. —Jo Roma 6:16

Kede minou jo alole wei karacel kede wan, tuno kede kaame Rwot Yesu bino nyutere kede wok imalo kede Imalaikan Mege me akarunkin, ical me leb mac di ebino tieko

kop ajo aliango Lubanga, kede but jo ali oyei winyo Ejiri aRwotwa Yesu Kristo. Jogi obino minogi alola me nakanaka inyim Rwot; kede i Deyo me teko mere.

—2 Jo Sesalonika 1:7-9

Neni aketo tin inyimu winyo kede ilam; winyo kame in iwinyo iswiliaka ka Rwot Lubangani ame acorakino in kede tin kede ilam kame in likiwinyo iswiliaka a Lubanga Rwotwa.

—Iswiliaka 11:26-28a

Bala kame en eko udo kede pore, en eko bedo ngadwong me alako but jo dedede kame winye.

—Jo Eburania 5:9

Leb acelacel poore tuco be,
“Yesu Kristo en Rwot tuno i Deyo
a Lubanga Papa”. —Jo Pilipi 2:11

Ngato ame bino tuco nyinga inyimjo, Ada abino tuco nyinge inyim Papana ame tie Malo. Ngato ame bino daga inyim jo ango da abino dage inyim Papana me malo.
—Matayo 10:32, 33

Kimane omio un ingeunu cuny ka Lubanga, Cuny ka bino tuco, be, Yesu Kristo obino ikom en me a Lubanga. —1 Yoana 4:2

Ngat kame bino tuco be, “Yesu en wot ka Lubanga ngato Lubanga bedo ien, eda i Lubanga”.
—1 Yoana 4:15

Kame in ituco kidogi Rwot Yesu diiko yei icunyi be, “Lubanga oyaruno en ikom jo oto, kobino marao in. Pien dano yei icunye tuno kede ipoore; bobon cunye tuno kelone udo kisa”.

—Jo Roma 10:9, 10

Ngato kadagi Wod likame etie kede Papa; amoto ngato kame niang Wod tie ki Papa da.

—1 Yoana 2:23

Ngat kame lewic bino make keda kede kopena, eda wot adano da lewic bino make pire ame ebino dwogo iDeyo mere kikome, kede Deyo Apapa mere, kede Deyo me imalaikan kacil.
—Luka 9:26

Bedunu kirieko, di bedo kigwo-kere kiteko, pien nyading u sitani (jwogi) etie lole bala engu ame mo gikame emitio camaro; piemunu kede kede teko iiyei.

—1 Petero 5:8, 9

Cuny otero Yesu iye kitela tetekeny jwogi ot taame ikuno. Kikano Yesu okowacone be, “Irwa ikano in Jwogi; Pien kogigiro riki be Ipore woro Rwot Lubangani, kede tic ne en kene”. Ikano jwogi okongo weke, ikano malaika okobino di ko tic ne.

—Matayo 4:1 kede 10, 11

Me ajikini imieguna bedunu tek i Rwot kede i teko me akarinikin

mere, ngapunu jamini me ii me ka Lubanga wek isobolunu cungo itek iye ibelai ka jwogi.

—Jo Epeso 6:10, 11

Pien jame me iiwa likame me kom, do me akarunikin a Lubanga, pi wano teko anyakworwa piny.

—2 Jo Korinto 10:4

Jo ame liatие kede iswiliaka bino nyutere, en gin ame Rwot bino tieko gi kede wei me doge, di ekongo tiekogi kede riény me bino mere, bino me jo dudubo bino bedo acalo bala ot ka sitani, kede teko dedede, kede anyut me aura me angalo.

—Jo Sesalonika 2:8, 9

Bala ame idwe camo kom kiremo eda kikome enywako kede gi amanono be “Iito en ebino neko to ame tie kede akarinikin me tono, en jwogi kikome”.

—Jo Eburania 2:14

Ngato ame dubo en me ajwogi, pien jwogi ogeo dudubo sek geeno iye agege, Iikope gi omio wot Adano okongo nyutere wek enekeneko tice ajwogi.

—1 Yoana 3:8

Ngolone loboni kop otieko tuno, won apugan me loboni kobino uce tenge.

—Yoana 12:31

Piyabo wanggi kede lokogi yai iiocolo kelogi iilero, kede iiiteko ajwogi tuno ime a Lubanga, wek

gin kiud kisa me giareco, kede sikao ajakanut kijo kame otieko lonyo piyei atie Iango.

—Tic me Joor 26:18

Ngai ame sobolo pokowa iye amara a Kristo, apokopokun me abila, arai adiadia, amoto adagadaga, amoto kec, amoto can engape, amoto can atek, amoto kop, Iikope gi dedede wan otie jo amalo twatwal ibut lo omarowa.

—Jo Roma 8:35 kede 37

Pimano bedunu jo oturere but Lubanga, piemumu kede jwogi, ebino ringou. Nyikinonu iyapi but Lubanga eda ebino nyikino iyapi-yapi butu.

—Yakobo 4:7-8

Akadi ayam kede leb dano,
akadi me imalaikan di ali kede
amara, abino bedo bala giatwolo
awoo, arai anen moro akony
mereli.

—1 Jo Korinto 13:1

Anyakini me cuny ginige, Ama-
ra, ilel, mulem, kanyakino, kisa,
bero, yei, mwolo, daaro komi.

—Jo Galatia 5:22, 23

Ekongo bobon medo wacone be,
“Simoni wot Ayona, in imara”?
Eko dwokone be, “Ebo Rwot in in-
geo be amari”, Eko wacone be,
“Dar romini na”. —Yoana 21:16

Kame in imara aso mak
iswiliakana.

—Yoana 14:15

Kangato moro waco be, “Amaro
Lubanga”, do di emon kede omi-

mere, ebedo nyangalo; pien loka-
me liame maro omimere ame en
eneno, esobolo maro Lubanga
ame en liame eneno benyo?

—1 Yoana 4:20

Pikop ni jo dedede bino ngenou
be, “Ununu jo pwonyena kame
ibedunu kede amara kenu kikenu”.

—Yoana 13:35

Wan ongeo be wan otieko yai
ito otuno ikwo, pien wan omaro
imieguwa, Ngat ali amaro omime-
re etie bedo ito.

—2 Yoana 3:14

Pimane amara a Lubanga, en
wan daro iswiliaka mege, bobon
da iswiliaka megeda liobedo yec
apek.

—1 Yoana 5:3

Kakame edilo yaruno kede kodiko me ceng me agege me sabiti, Ekongo geno nyutere but Maria Magdalina, ame bin eriamo yamo, (jwogi) areco kikome.

—Marko 16:9

Lo ame riki kotingo malo pi ibucar wa, oko yaruno en pipooreshwa.
—Jo Roma 4:25

Wan obedo ijurak me jame awan oneno, ame en ebedo timo ilobo me joudi kede i Yerusalem, lo ame gin kiliero malo iwi yat dikoto, lono Lubanga oko yaruno en iceng me adek, dikongo nyute kakaler, likame but jo dedede,

kwanyo jo kame oyero inyim Lubanga, akadi butwa wada jo abin ocamo, di omato kede, icen me en yaruno ibut jo koto.

—Tic me Joor 10:39-41

Kame okato ceng kanyauni jo pwonye mege oudo tie iyot kiton Tomasi da ikekoruson oudo oegegere dedede, Yesu okongo awokun idiere gi, ul. Ekowaco “Kwei bed butu”! Ekowaco ne Tomasi be “ket lweti kane imul kede ngeta, kur ibedo ngat alikayei, do bed kede yei”. Tomasi oko dwokone diewacone be, “Rwotna kede Lubangana”!

—Yoana 20:26-28

Esawa oyaro tuno, naan da etieko tuno ame jo koto bino winyo kede dwan Wot Lubanga, dido joowinyo bino bedo kwo. Kur cunyu wangi pi kopni, esawa oyaro bino ame jo ame tie iye atesin bino winyo kede dwane dikikongo awokun, jokame oudo timo kiber bino ot iye iyarun me kwo, kijokame oudo timo jamni kareco, oto iye iyarun me ngolo kop.

—Yoana 5:25, 28, 29

Amoto bo liame ingeunu be bala
jo atot ikomwa kobatiso pi donyo
iKristo Yesu kobatiso pito mere?
Pimano koyikowan karacel kede
iibatisimu tuno ito, bala ame
Kristo oyaruno kibut jo koto, ii

Deyo ka Papa, Pimano poore wada ot ii nyeno me kwo. Pien kame wan oribere karacel imit me to mere, kamanono wan obino bedo ical me iyarun mere. Kame Kristo tie iin, udo komi oto idub, do cunyi kwopi poore, kame cuny Alo koyaruno Yesu ikom to bedo ikomi, lokoyaruno Yesu ikom to bino mino kwo ikomu karecogo pi cuny mere kame bedo ikomu.

—Jo Roma 6:3-5; 8:10, 11

Di ongeo da be ngat kame oyaruno Rwot Yesu bino yaruno wada i Yesu, di eko nyuto wa aracel kede uda.

—2 Jo Korinto 4:14

Pien ewelao, diekongo dwoko jo mege . . . dieko mino wan be, “wan ame okwanyowa iicing nyakwawa, poorenawa tic ne abongo lworo moro kii ciло, arai ii poore bute ikare dedede me kwo wa”.

—Luka 1:68, 74, 75

Pimano, isikan kame komiowa ni wek olonyerenu iyemuna me kom, kede me cuny, ateteni diokounu bedo jo kacil pi Lworo Lubanga. —2 Jo Korinto 7:1

Pimano imieguna wan okwaou di ocorou ii Rwot Yesu Poore im-edunu kiteko, bala kame igamunu kede ibutwan epone kame un

ipoorenu ot kede di ikonu yomo cuny Lubanga, pien un ingeunu icorakin ame wan omiou ibut Rwot Yesu. Pien man en mit a Lubanga, Lonyereu; be un poore-neu kwanyere tengenye iye emuna me adote ngata acel acel ibutu poore ngeno mako racomere kene kede epone me wor mere. Pien Lubanga liolwongowan pibedo jo areco, do pibedo jo apoore.

—1 Jo Sesalonika 4:1-4, 7

Bala ame ngato kalwongou obedo lo Acil, uda bedunu cil iiticeu, pien kowandikobe, “Bedunu cil pien ango Acil”.

—1 Petero 1:15, 16

Pimano Yesu da en opoore lonyo jo kede remomere jo ame tie neno can kioko me erute.

—Jo Eburania 13:12

Bala ame egeo yerowa kede dipwodi liame ogeo acakini me loboni, be wan obed jo ka cil abongo acae moro i bute iye amara . . . kede be ingapunu dano anyen ariki ko cweo pi Lubanga ii poore kede ateni kede ciло.

—Jo Epeso 1:4, 4:24

Yongayo kadwong bino bedo kuno kede yongayo, kobino lwonge be yongayo me ciло jo kali opoore likame bino beo iye, ebino bedo me ajo icegun. Ngato moroni

abino ot iye akadi di en eniang, liame ebino lole iye. —Isaya 35:8

Kame wan otuco gikarecowa, en enya kisa kede ateni, pi weko giarecowa, kede lonyowa idub wa dedede. —1 Yoana 1:9

Bala kame Jame gi dedede kobino dudubo, epone me dano acal nadi ame in ipore bedo i ciло me iponeso me yamo kede ical ka Lubanga. —2 Petero 3:11

Lubunu mulem, kede ciло, iwekunu gi ame gengo dano neno Lubanga. —Jo Eburania 12:14

Aso miunu but Rwot deyo, pi Nyinge, Worunu Rwot ii bero kede ciло. —Sabuli 29:2

Kame ber un jo areco, ingeunu mino kidweu giamia abeco, Bedo rom amene, pi Papau ame tie malo twal, mino jo kame kwao Cuny Acil kibute.

—Luka 11:13

Kame kitieko ilega, kabedo kame oudo gin kilego iye oko yangere, gin dedede dikiko pong kede cuny Acil, dikikongo tuco kop a Lubanga kede nwang cuny.

—Tic me Joor 4:31

Abino minou cuny mera, di cuny no kominou ot iye eponena ikounu bino gwoko ngolo kop na karacel kede timo bala kame mitere.

—Sekeri 36:27

Un likame itienu ikom, un itienu i cuny, kame kom ateteni cuny

aLubanga bedo ikomu. Kame ngato moro liame tie kede cuny a Kristo, en, epat, likame mera.

—Jo Roma 8:9

Do un ibinunu udo teko, kame cuny Acil obino ikomu, ibinunu bedo ijurak na kikome.

—Tic me Joor 1:8

Oudo ebedo dano aber, epong kede cuny Acil kede Yei da.

—Tic me Joor 11:24

Dido jo pwonye oko pong kede ilel, kede cuny Acil.

—Tic me Joor 13:52

Kur imerunu kede bwino ame tie kede piem arac, do bedunu pong kede Tipo Acil.

—Jo Epeso 5:18

Rwot iyapiyapi ibut jo kame cuny gi oturere; bobon elako jo kame tie kede cuny koriere.

—Sabuli 34:18

Rwot waco be, “Ojamego cinga en kocweogi, bobon jamego tie dikikwo, do igigo dedede abino neno iye acel ibut acan, kede kame cunye oriere, kede kame cunye miel pi kopna”. —Isaya 66:2

Rwot Yesu owaco be kame in iyei, gidedede bino akarinikin; kibut ngato kame yei.

—Marako 9:23

Joona kame ageno, kur iparunu be, atama kame kobino tamou

kede, en gianyen, bala kame jame mogo anyen otieko timere kede ibutu, lelunu alela pien ibedunu jo kame nywako can aKristo, kame eneno kede can, kame kobino nyuto Deyo mere, uda ibinunu bedo kede yom cuny kede ilel kad-wong.

—1 Petero 4:12, 13

Lubanga bino weno pige wangitenge iwangi, to likame bino bedo kuno, akadi can, kokoda bino bedo li, akadi aramo liabino bedo tie pien jo asek udodo otieko kato at-wal.

—Yab a Yoana 21:4

Gen Rwotwa iko timo iber; bed ilobo di iko pitere kede kisa mere.

—Sabuli 37:3

Kame ibinunu beeno iipi, abino bedo kedeu, bobon iiye kisamai pii likame bino molou. Akadi ibeunu iwimac, likame ibinunu wang.

—Isaya 43:2

Likame tie agecan kame bino lonou, kwanyo ame dano onao kede, do Lubanga nyakisa likame ebino wekou kogecaou kalamo gikame un isobolunu, do agecan da bino keelo bwot wek isobolunu tic kede.

—1 Jo Korinto 10:13

Alola me jo kopore tot, do Rwot konyogi kimago dedede. Jo atot bedo jo atotolo poore me jo ayei,

do Rwot konye kibutgi dedede.

—Sabuli 34:19

Wan ongeo be jame dedede tio karacel pibero ibut jo kame maro Lubanga, ibut jo ame olwongo pikope mege,

—Jo Roma 8:28

Wan otye kede Akwat adwong amalo, ame kisa mako pi dub wa, ame oudo riki kogecao bala ame ogecaowan kede, bongo dudubo.

—Jo Eburania 4:15

Tie kede winyo dano kame kanyakino iye atama: pien kame otame ebino udo ocoro me kwo, kame Rwot ociki pi jo kame mare.

—Yakobo 1:12

Ngato kame bino pikoro ebino sikao jame dedede, Ango abino bedo Lubanga mere, eda eko bedo woda.

—Yab a Yoana 21:7

Ngato kame bino pikoro, ebino mine ebedo epir me kanisa ka Lubangana. Likame ebino donyo ok-o, abino gigiro nying Lubanga na ikome, kede nying Buga—bomba kalubanga. Yerusalem kanyen, ame bino imalo tuno piny yai ibut Lubanga, Ako bino gigiro nyinga anyen ikome.

—Yab a Yoana 3:12

Ngato kame bino lono dieko kuro ticina tuno kede ikare me ajikini abino mine teko kadwong tuno iwi atekerin dedede.

—Yab a Yoana 2:26

Ngato kame bino loono, obino ngaape kede igoen katar; liame abino weno nyinge iye kitabu me kwo, Abino tuco nyinge inyim Papana kede inyim imalaikan mege.

—Yab a Yoana 3:5

Kibut ngat kame bino loono abino mine ebedo keda ikom na me Ajakanut, bala kame Ada ab-wono kede riki ako ot bedo kede Papana ikom mere me Ajakanut.

—Yab a Yoana 3:21

Ngato kame tie kede ite me winyo, ewiny kop Kame cuny wacone kanisan, Kingato kame bino lono, abino mine ecamo cam ayai iyat me kwo, ame tie idier paradis ka Lubanga.

—Yab a Yoana 2:7

LUBANGA YAMO KEDE WA KOP ME ICUWO POKERE KEDE DAKO MERE

But jo anyomere amito corakinogi, do likame ango, do Rwo kikome. Dako liapoore yai kibut cware, aso kame eyai ebed do amano dilikame konyome, arai eoti ewinyere kede cware, kicwoda wek riamo dako mere atatai, Dako otwere iye iswil ka cware, ame cware pwodi tie kwo. —1 Jo Korinto 7:10, 11

Dako ame tie kede icwo udo etwere iye iswil acware; abala kame cware pwodi kwo kede. Do kame cware oto, en do egonyere iye iswil acware, Dokame cware pwodi kwo di en ekongo bobon nyomere kede icwo apat, kobino lwongo be nyadote, do kame cware oto, akadi di

ekonyomere kede ngat apat udo en egonyere iye kiswil no likame kolwonge be nyadote. Akadi di en enyomere kede dano apat.

—Jo Roma 7:2, 3

Ngato kame riamo dako mere, dieko nyomo apat, udo etino adote, kingato ame nyomo dako ame cware oriango da udo otimo dub me adote.

—Luka 16:18

Naan awaconeu be ngat kame bino riamo dako mere atatai abongo kop moro, mio dako no timo adote, ngat kame nyomo dako ame oriango, udo eda etimo adote.

—Matayo 5:32

Gianyuta a Wot adano bino neeno imalo, atekerin me wilobo dede bino koko, dikikongo neeno wot Adano dibino iye idoun me malo, kede teko karacel ki deyo adwong twatwal. —Matayo 24:30

Kangato kame lewic bino mako keda karacel kikopena inyim lwak anyadote kede anya duduboni. Wot adano da lewic bino make kede kakame ebino dwogo kede i Deyo ka Papamere. —Marako 8:38

Jo na me amara, ngeunu be wanunu obedo idwe kalubanga pwodi likame onyuto epone kame wan obino bedo kede, Pien wan ongeo be, kame kobino nyute; wan obino bedo acalo bala en pien wan

obino nene abala kame en etie kede, dano acel acel kame tie kede gen bute, elonyere kiber bala kame ebedo kede loka cil.

—1 Yoana 3:2, 3

Kame aoto ikoneu kabedo, abino dwogo diako oomou buta, kakame Ango abino bedo iye, uda ibedunu iye. —Yoana 14:3

Bedunu di iikerenu, pien Wot Adano oyaro ngole bino iyesawa kame un liki ngeunu, ame likame itamunu. —Luka 12:40

Wot Kadano bino bino kede deyo ka Papamere, kede imalaikan mege, di ekongo donyo geelo jo, di elubo kede rom me tic kadano acel acel. —Matayo 16:27

Malo kilobo bino kato tengen, do kope nagi likame bino jik.

—Luka 21:33

Pien (imurai-tiet) likobino pi akarinikin kadano, kwanyo jo ka Lubanga Acil riki yamo kede akarinikin ame cuny Acil oudo miogi.

—2 Petero 1:21

Kigigir dedede komio pi ikwenyar a Lubanga kede ameda me pwony, kede pi niangere, pi nyogao, pwonyere iipoore.

—2 Temeseo 3:16

Kope ni obedo etala iitiena, bobon ebedo lero iyongayona.

—Sabuli 119:105

Iyeponeni legunu amane; Papa-wa atie malo, nyingi bed di cil, Ajakanut meri bin, tun kede amita-ni iloboni, bala kame otuno kede imalo, Miwa tin camwa me ceng atin, Sasirowa ibanyiwa, bala ka-me Wada otimo kede kisa ibut jo ocamo banyiwa. Kur iterwa iye atama, do kwanywa kibut lo arac. Pien Ajakanut ni kede Tekoni, ki Deyoni me nakanaka Amen! Ka-me itimo kisa nejo pigiarecogi, Papani atie Maloda bino timi kisa. Do kame in likame itimo kisa igia-reco me jo icegun Papani atie ma-lo da, likame bino timone ida kisa igi kareconi.

—Matayo 6:9-15

YONGAYO KA LUBANGA ME ALAKO

Amito nyalak.

Jo dedede odubo, bobon kibor
kede alako me deyo a Lubanga.

—Jo Roma 3:23

Kristo oto pira.

Pi Kristo da oneno can pira icel
pi gi kareco na ngat opore pi ngat
kame li opore, pi wek ekel wa but
Lubanga. 1 Petero 3:18a

Pore ango Swilaro igikarecona.

Dano kame umo dub mege
likame bino bwot, do ngat kame
tuco giareco mege di eko weko gi
ebino udo isasir. —Agole 28:13

Swilaro di iko lokere, wek di oko
kwanyo dub ni tengé.

—Tic me Joor 3:19a

Pore ango gamo Yesu kede yei.

Do jo atot dedede oyei En, but
gin dedede emiyo akarinikin me
gin bedo idwe ka Lubanga, iton
but jo kame oyei nyinge.

—Yoana 1:12

*Akaruno bedo kede
Niang ikom alakona.*

Ngat kame tiye kede wod tiye
kede kwo. —1 Yoana 5:12a

“Iye epone kopore, awaconeu
kaman, ngat kame winyo kop na
di eko yei ngat kame ocwaa tiye
kede kwo kamam jik, bobon
likame ebino donyo ingolo kop ka
Lubanga, do engolo yai ito iton
ikwo.” —Yoana 5:24

Published in numerous languages by World Missionary Press, Inc., as God supplies funds in answer to prayer. **For questions or more information by country, visit: www.wmp-contacts.org**

World Missionary Press
PO Box 120
New Paris, IN 46553-0120 USA
www.wmpress.org

3-24

Read booklets online or by App
www.wmp-readonline.org



257 Kumam HFA